

علیٰ و تحقیقی جلد فرقہ اسلامی
لف کی بات یہ ہے کہ ہر دستور میں یہ بات کمی گئی کہ

"No Law could be made against the Quraan and the Sunnah"

یعنی کوئی بھی قانون قرآن و سنت کے خلاف نہیں بنایا جائے گا، مگر عملًا اس کا لحاظ نہیں رکھا گیا۔ ہر دستور میں اسلامی اداروں اور قانون کو اسلامی سانچے میں ڈھالنے والے اداروں کی تشکیل و عمل کی بات کی گئی مگر یہ ادارے اتنے بے بس اور اس قدر بے اختیار تھے کہ ان کی تجویز کو کبھی بھی مکمل طور پر تسلیم نہیں کیا گیا اور یہ صرف تجویز دینے کے مجاز تھے جب کہ ان تجویز کے رو و قبول کا اختیار ان لوگوں کے ہاتھ میں تھا جو یا تو اسلام سے بے بہرہ یا اس سے الرجک تھے۔ یہی وجہ ہے کہ "تعلیمات اسلامیہ بورڈ" جو اسلامائزیشن کے حوالہ سے علماء پر مشتمل پہلا سرکاری ادارہ تھا، اس کی تشکیل سے بھی علماء مسلمین نہ تھے اور انہوں نے یہ مطالبہ کیا تھا کہ اعلیٰ عدالتوں کو یہ اختیار دیا جائے کہ وہ قوانین پر نگاہ رکھیں اور غیر اسلامی قانون سازی نہ ہونے دیں۔

لیکن بدقتی سے کسی بھی دستور میں متفقہ کے اراکین کے انتخاب کے لئے یہ شرط نہیں رکھی گئی کہ وہ اسلامی تعلیمات یا قوانین اسلام سے واقفیت رکھتے ہوں بلکہ اجنبیے ظلم تو یہ کہ تعلیم یافتہ ہونے کی شرط بھی نہیں، گویا ہر جاں ان پڑھ شخص بھی مجلس قانون ساز کامبر بن سکتا ہے، اور جب اسلامیوں میں ہر کو وہ ممبر بن سکتا ہو تو وہ اسلامی قانون سازی میں کس قدر معاون ثابت ہو گا یا دھپی لے گا یہ بدینہی طور پر Understood ہے۔

قائد اعظم محمد علی جناح اور دیگر زمانہ تحریک آزادی کا پاکستان میں مکمل نفاذ اسلام کا خواب ہنوز شرمندہ تعبیر نہیں ہوا کہ جس کے کمی اسباب و عوامل ہیں، ان اسباب و عوامل میں سے چند ایک حصہ ذیل ہیں۔

۱۔ قائد اعظم کا قیام پاکستان کے بعد جلد انتقال۔

۲۔ اقتدار کی رسکشی۔

۳۔ قانون ساز اداروں پر اسلام و ثہمن عناصر کی گرفت۔

قائد اعظم اگر کچھ عرصہ مزید زندہ رہتے اور ان کی مکرانی میں دستور سازی کا کام کمل ہو جاتا تو اس ملک میں رائج ہونے والا قانون قائد اعظم کی امتنوں کے مطابق اسلامی ہوتا، شراب پر پابندی لگتی، چوروں کے ہاتھ کاٹنے جاتے، زانی سنگار ہوتے، جھوٹی تہمت لگانے والوں پر کوڑے

کیا آپ کو معلوم ہے کہ: ☆ قانون شریعت ہی کا دوسرا ہم فرقہ اسلامی ہے ☆

علمی و تحقیقی جلدہ فہدِ اسلامی ۱۴۰۲ء مجاہدی اللہ علیہ کا نام ۱۳۲۳ھ ☆ اگست ۲۰۰۲ء
 برستے اور ہر ہزاروں کو قانون شریعت کے مطابق عہدناک سزا میں دی جاتیں۔ لیکن فرشتہِ جل نے اس کی مہلت نہ دی، اسلام و مدنی ان کی موت کا سبب بنتے، اب تک یہ معہدہ لاپچل ہے کہ وہ طبی موت مرے تھے یا انہیں سازش کے تحت زہر دلوایا گیا تھا، ہبھر کیف قائدِ اعظم کے مختصر درودِ حکومت (۱۴۰۲ھ-۱۹۷۸ء) میں شریعت کے نفاذ کے لئے ضروری قانون سازی نہ ہو سکنے کے سب ملک میں وہی ہندوستان کے کالے قوانین رانج رہے۔

اسلام کے نام پر حاصل کئے گئے ملک میں اسلام سے جوانا غاض و تغافل بردا گیا یا مخالفت روا رکھی گئی اس کا اندازہ لگانے کیلئے بھی بات کافی ہے کہ انہیں ماہ تک یہی تسلیم نہیں کیا گیا کہ ملک کی نظریاتی اساس اسلام ہو گی، کار پرواز اپنی حکومت یا غاصبان اقتدار ایک عرصہ تک ایسی کوشش میں مصروف رہے کہ پاکستان میں کسی نئے دستور و آئین کی بجائے ۱۹۷۵ء کے انگریزی ایکٹ ہی کو چند معمولی تبدیلیوں کے ساتھ برقرار رکھا جائے چنانچہ عملاً ایک عرصہ تک اٹھ دین گورنمنٹ ایکٹ ۱۹۷۵ء ہی (بعض تراجم کے ساتھ) پاکستان کا آئین رہا۔ (۱) تا آنکہ عوایدِ عمل کے پیش نظر ۱۲ اگر مارچ ۱۹۷۹ء کو دستور ساز اسمبلی نے ایک قرارداد پاس کی جسے قرارداد مقاصد کا نام دیا گیا۔
 جس کے مطابق یہ طے پایا کہ ملک کا آئین قرآن و حدت کے مطابق ہو گا۔ چنانچہ دستور ساز اسمبلی میں ایک دستوری کمیٹی قائم کی گئی تا کہ وہ دستور کو اسلامی تعلیمات کے مطابق ترتیب دینے کے لئے کام کرے اس کمیٹی کو Basic Principles Committee (BPC) بنادی اصولوں کی کمیٹی کہا گیا، اس کمیٹی کی مدد کے لئے مولا ناصریان ندوی کی چیزیں منش پیں ایک پانچ رکنی بورڈ تشكیل دیا گیا تا کہ دستور اسلام کی تعلیمات کے مطابق بن سکے۔ جس کا نام تعلیمات اسلامیہ بورڈ قرار پایا، اس بورڈ نے جلد ہی اپنی سفارشات مرتب کر کے بنیادی اصولوں کی کمیٹی کو پیش کر دیں، مگر ۷ ستمبر ۱۹۷۵ء کو جب کمیٹی کی رپورٹ منتظر عام پر آئی تو معلوم ہوا کہ علماء اور تعلیمات اسلامیہ بورڈ کی پیش کردہ سفارشات کو اس میں شامل ہی نہیں کیا گیا۔ (۲) چنانچہ علماء نے ایک پریس کانفرنس کے ذریعہ اک رپورٹ سے لائقی کا اظہار کیا اور یہ مطالبہ کیا کہ تعلیمات اسلامیہ بورڈ کی سفارشات

Pakistan year Book - 1977, By : Rafique Akhter, (Islamabad: ۱۔

East and West Publishing Co. 1977, p - 132

۲۔ روزنامہ نوائے وقت لاہور، ۲۳ دسمبر ۱۹۷۲ء (ہوار یہ ص ۳)۔

☆ امام اعظم ابو حنیفہ رحمۃ اللہ علیہ کا کن ولادت ۸۰ھجری اور سن وفات ۱۵۰ھجری ہے ☆

علمی و تحقیقی مجلہ فقہ اسلامی جملوی الثانيہ ۱۳۲۳ھ ۲۰۰۲ء ☆ اگست ۲۰۰۲ء

(۲) غرضیکہ تعلیمات اسلامیہ بورڈ کی سفارشات کو نظر انداز کئے جانے پر بورڈ کے اراکین اور دیگر علماء حکومت سے سخت مایوس ہوئے اور مولا نا سید سلیمان ندوی چیزیں میں تعلیمات سلامیہ بورڈ کے انتقال اور اس کے ایک معزز رکن جناب ڈاکٹر حمید اللہ کی مستقل پیرس منتقلی کے باعث بورڈ توٹ گیا۔ گویا حکومت کی طرف سے قرآن و سنت کے مطابق آئین کا مسودہ تیار کرنے کے سلسلہ میں نہ صرف یہ کہ کوئی توجہ نہیں دی گئی بلکہ اس سے عمدًا انماض برنا گیا۔

جو لوائی ۱۹۵۲ء میں ایک دستوری کمیٹی تکمیل دی گئی جس سے اس وقت کے وزیر اعظم خواجہ ناظم الدین نے ایک اسلامی آئین قرارداد مقاصد کی روشنی میں تیار کرایا ہے وہ دستور ساز اسمبلی سے منظور کرانے کے لئے اسمبلی میں پیش کرنا چاہتے تھے کہ ان کی وزارت عظمی کا دھڑن تخت ہو گیا، خواجہ ناظم الدین کے بعد جناب محمد علی بوگرہ کے دورِ وزارت عظمی میں عوامی مطالبہ پر اس دستور کو اسمبلی میں پیش کرنے کی کوشش ہوئی تو اسمبلی ہی توڑ دی گئی، اس طرح پاکستان میں نفاذِ حدود کا عمل غیر اسلامی آئین و قوانین کی بناء پر موقوف رہا۔

۱۹۵۵ء میں پاکستان کی نئی دستور ساز اسمبلی وجود میں آئی، فدارت عظمی کا تقدیم چودھری محمد علی کے سپرد ہوا اور دستور ساز اسمبلی نے ایک آئین کی منظوری دی جس میں قرارداد مقاصد کو ابتدائی کے طور پر شامل کیا گیا اس آئین کے مطابق پاکستان کا نام اسلامی جمہوریہ پاکستان قرار پایا۔

۱۹۵۶ء کا یہ آئین جس کے مطابق ملک میں اسلامی نظریاتی کونسل کی سفارشات کی روشنی میں اسلامی قانون سازی کا عمل مکمل ہونا تھا ۱۹۵۸ء میں صدر اسکندر مرزا نے منسوخ کر دیا اور ملک میں مارشل لاء نافذ ہو گیا۔

جون ۱۹۶۲ء میں صدر محمد ایوب خان نے ایک نیا آئین نافذ کیا جس میں صرف ایک شش اسلامی تحریکی اور وہ یہ کہ ملک کا کوئی قانون قرآن و سنت کے خلاف نہ ہو گا۔

اس آئین میں قانون سازی میں مشاورت کے لئے ایک اسلامی مشاورتی کونسل اور اسلامی تحقیقاتی ادارہ کے قیام کا ذکر بھی کیا گیا، لیکن عملًا اسلامی قانون سازی پر کوئی توجہ نہیں دی گئی۔

۱۹۶۹ء میں محمد بھکی خان عبوری عرصہ کے لئے صدر بنے اور ان کے دور میں اسلامائزیشن کے سلسلہ میں کوئی پیش رفت نہ ہوئی۔

۱۔ روزنامہ جنگ کراچی، ۱۳، ۱۹۵۰ء۔

☆ میں نے امام محمد سے بلاہ کر کوئی صحیح نہیں دیکھا (امام محمد نادری شافعی) ۷

علمی و تحقیقی مجلہ فقہ اسلامی جمادی الثانیہ ۱۴۲۳ھ ☆ اگست ۲۰۰۲ء
 ۱۹۷۶ء میں ذوالقدر علی بھٹو بر اقتدار آئے۔ انہوں نے اپنی حکومت کو عوامی حکومت
 قرار دیا۔ انہیں مغربی پاکستان کی آسمبلی میں واضح اکثریت حاصل تھی اور ان کا رجحان اسلام سے
 زیادہ سو شلزم کی طرف تھا وہ روٹی کپڑا اور مکان کا نعمہ لگا کر بر اقتدار آئئے تھے لہذا ان کی
 ترجیحات میں اسلامائزشن شامل ہی نہ تھی بلکہ وہ ملک میں سو شلزم کے نفاذ کے داعی تھے ان کے
 خیال میں سو شلزم ہی ملکی مسائل کا حل اور قومی ترقی و خوشحالی کا ضامن تھا، مگر عوامی دباؤ اور آسمبلی میں
 نہ ہی جماعتوں کے سر کردہ لیدر کی موجودگی کے باعث انہیں سو شلزم کے نفاذ کے لئے فری پینڈ نہ
 سکا، چنانچہ انہوں نے اپنے سو شلزم کو اسلامی سو شلزم کا نام دیا کہ شاید یوں کامیابی ہو سکے لیکن ان کا
 نفاذ سو شلزم کا خواب شرمندہ تبیر پھر بھی نہ ہو سکا۔

ملک میں ایوب خان کے مارشل لاء کے آنے سے آئیں منسون ہو چکا تھا اور ایک نئے
 آئیں کی ضرورت تھی چنانچہ ۱۹۷۷ء میں ایک مسودہ دستور پر غور ہوا جو پارلیمنٹ سے منظوری کے بعد
 ۱۹۷۷ء کا آئین کہلا�ا اس آئین میں قومی آسمبلی میں موجود نہ ہی جماعتوں کے ممبران اور عوامی
 پریشر کے پیش نظر اسلامی دفعات شامل کی گئیں، مولانا شاہ احمد نورانی کی سر توڑ کو شوون سے ملک کا
 نام اسلامی جمہوریہ پاکستان قرار پایا۔ یہ دستور ۱۲ اپریل ۱۹۷۳ء کو منعقد طور پر منظور کیا گیا۔ بھنو خود
 سیکولر تھے اور انہوں نے تھوڑی سی پیٹنے کا اعتراف بر سر عام کر کے اپنا نہ ہب سب پر واضح کر دیا تھا،
 اس لئے ان سے یہ توقع ہی نہ تھی کہ وہ دستور میں کوئی ایسی بات شامل کریں یا ہونے دیں جس سے
 شرایبوں کو کوڑے لگیں، زانیوں کو سنگسار کیا جائے اور چوروں کے ہاتھ کائیے جائیں، ۱۹۷۳ء کے آئین
 میں جو اسلامی دفعات شامل کی گئیں ان کے مجرکین اسلامی جماعتوں سے تعلق رکھنے والے اراکین
 تھے، اور بھنو کو یہ ہلکی پھکلی دفعات بھی مجبوراً و مصلحتاً قبول کرنا پڑیں۔ جیسا کہ رو بیہ مہدی نے وی
 اسلامائزشن آف لاز ان پاکستان میں لکھا ہے:

Bhutto himself a modern secular politician never encouraged any attempt to include specific Islamic Laws in the legal System, but at the end of his period, it became politically expedient for him to do so.

(Rubia Mehdi, The Islamization of the Laws in Pakistan, p-25)

۱۹۷۶ء جولائی کے ۱۵ نومبر کو ملک میں ایک بار پھر مارشل لاء نافذ ہوا، مگر آئین کو منسون
 نہیں کیا گیا۔ چیف مارشل لاء ایڈمنیسٹریٹر جزل محمد ضیاء الحق نے ستمبر ۱۹۷۶ء میں اسلامی نظریاتی

فضل العالم على العابد كفضل القمر على سائر الكواكب (شن ابو داد و ترمذ)

علمی و تحقیقی مجلہ قیدِ اسلامی ۱۴۲۳ھ جمادی الثانی ۲۰۰۲ء ☆ اگست ۲۰۰۲ء
نونسل کی تخلیل نوکی، اور اسے یہ فریضہ سونپا کہ وہ غیر اسلامی قوانین کی نشاندہی کرے اسی کے ساتھ
ہی ملک کی اعلیٰ عدالتوں کو یہ اختیار دیا گیا کہ وہ ملک میں رائج کسی بھی قانون کو اگر خلاف اسلام
بھیں تو عدالتی فیصلہ کے ذریعہ سے منسوخ کر دیں۔

۱۹۶۷ء میں شراب اور جوئے پر مکمل پابندی عائد کی گئی اور یوں نفاذِ شریعت کے عمل کی
طرف پیش قدمی کا آغاز ہوا۔ ملک میں خصوصی شرعی عدالتیں (Shariah Benches) قائم کی گئیں،
دینی مدارس کی اسناد کو سرکاری سطح پر تعلیم کیا گیا اور اسلامی تعلیم کے حال افراد کو سرکاری
ملازمتوں میں شامل کیا گیا۔ سودی نظام کو ختم کر کے غیر سودی نظام اپنانے کے لئے تیری سے ہوم
ورک مکمل کرنے کا کام متعلقہ اداروں کو سونپا گیا۔ گھوڑوں کی ریس اور دیگر مقامات پر جوئے پر
پابندی عائد کی گئی۔ غیر شرعی انعامی ایکیمیں منوع قرار پائیں۔ شراب کی کھلے عام فروخت بند
ہوئی۔ کچھ گری کے انسداد کے لئے اقدامات کئے گئے۔ حجاب کو سرکاری سرپرستی حاصل ہوئی اور
خواتین کو ذریعہ اشتہار و تشبیر کے طور پر استعمال کرنے پر پابندی عائد ہو گئی۔

اس طرح ملک کے اسلامی شخص کے حوالے سے کسی حد تک گاڑی پڑھی پر آگئی مگر افسوس
کہ یہ اقدامات اتنے ناکافی ثابت ہوئے کہ ملک مستقل بنیادوں پر اسلامی فلاحی ریاست نہ بن سکا۔
آج ایک بار پھر اس کے اسلامی شخص کو ختم کرنے کی سازشیں عروج پر ہیں۔ حال ہی میں پاکستان کے
۵۶ میں یوم آزادی سے ۲۲ روز قبل پاکستان کے آٹھویں صدر جzel پرویز مشرف نے تجدید مجلس عمل
کے سربراہ علامہ شاہ احمد نورانی صدیقی کے شخص پاکستان کی تبدیلی کے حوالے سے بعض خدشات پر
اطہار خیال کرتے ہوئے کہا کہ ”پاکستان کو قطعاً سیکولر ریاست نہیں بنا سکیں گے“، اور اس کا اسلامی
شخص تبدیل کرنے کی اجازت کسی کو نہیں دیں گے۔ (۲۳ جولائی ۲۰۰۲ء نوائے وقت)

اس وضاحت کا اصل محرك ۲۰ جولائی (۲۰۰۲ء) کو اخبارات میں شائع ہونے والا
امریکی وزیر خارجہ کوئن پاؤل کا وہ بیان ہے جس میں اس نے بڑے فخر سے یہ اعلان کیا کہ وہ اور ان
کی حکومت ”پاکستانی معاشرے کو سیکولر بنانے کے لئے جzel پرویز مشرف کی کوششوں کی حمایت
کرتے ہیں۔“ ادھر امریکی کاگریں کے ارکان پر مشتمل کا گریس ریسرچ فورم کی ایک یادداشت کے
حوالہ سے بھی یہ خبر اسی روز اخبارات میں چھپی کہ اس فورم کا خیال ہے کہ پاکستان میں طاقتور اور
سیکولر فوجی حکومت ہی امریکی مفادات کا بہتر تحفظ کر سکتی ہے۔“ ان دونوں بیانوں پر حکومتی سطح
ایک عالم پر عالم کی فضیلت ایسا ہے جیسے کہ چاند کی فضیلت دوسرے تمام ستاروں پر (شُنْهُوَدُودُ وَتَرْمِعُ)

علمی و تحقیقی مجلہ قدر اسلامی ۱۳۲۳ء جادی الائی ۱۹۰۲ء ☆ اگست ۱۹۰۲ء
 کوئی تبصرہ ۲۱، ۲۰ اور ۲۲ رجولائی کے اخبارات میں نہیں چھپا اور حکومت گویا پاوی اور کانگریسی بیان پر
 خاموشی مدت کا لطف لیتی رہی۔ مگر یہ مزا اس وقت کر کرنا ہو گیا چب قائد اہل سنت علامہ شاہ احمد
 نورانی صدیقی نے متحده مجلس عمل کے وفد کی سربراہی کرتے ہوئے صدر صاحب سے ملاقات میں
 دیگر امور کے علاوہ لگے ہاتھوں یہ بھی پوچھ لیا کہ ان کی سیکولر پالیسیاں کسی جا رہی ہیں؟ اور یہ کہ
 پاکستان کو سیکولر اسٹیٹ بنانے کے لئے امریکہ سے کیا وعدے کئے گئے ہیں؟ چنانچہ اگلے ہی روز صدر
 کا یہ واضحی بیان اخبارات میں جملی سرخیوں کے ساتھ شائع ہوا کہ ”پاکستان کو قطعاً سیکولر ریاست نہیں
 بنا سکیں گے۔“

صدر مملکت کا یہ بیان مسلمانان پاکستان کے اسلامی جذبات کو منفی کرنے کی حد تک تو
 ممکن ہے درست رہا ہوتا ہم ماضی یہ بتاتا ہے کہ امریکی سرکار کی کسی بات کو اب تک وہ تائیں میں
 کامیاب نہیں رہے، سیاچن کے مسئلہ سے لے کر افغانستان میں آپریشن اور کشیر سے مجاہدین کی
 واپسی سے لے کر دینی مدارس پر پابندیوں تک نیز علماء کرام کے گربیاں پر ہاتھ ڈالنے سے لے کر
 مدارس عربیہ کے طلبہ کو ہر اس ان کرنے تک تمام معاملات میں وہ اپنے امریکی دوستوں کی ناراضگی کا
 خطرہ مول لینے کو کبھی تیار نہیں ہوئے۔ جہاں تک پاکستان کو سیکولر اسٹیٹ نہ بنانے کے بیان کا تعلق
 ہے تو عوام کی ایک بھی تیاری یہ ہے کہ حکومت جس کام کے نہ کرنے کا کہتی ہے وہ ضرور کر رہی
 ہوتی ہے اور اس کی متعدد مثالیں موجود ہیں۔ پاکستان کے اسلامی شخص کو تبدیل نہ کرنے کی بات
 بھی ایسی ہی ہے کیونکہ عملاً صورت حال نہ ہے کہ جزل صاحب کے برس اقتدار آنے کے بعد سے
 پاکستان میں میڈیا اتنا آزاد ہو گیا ہے کہ اس سے کم از کم پاکستان کا اسلامی شخص ضرور رخصت ہوا
 نظر آتا ہے۔ بھی حال این جی اوز کے ذریعہ معاشرہ میں پھیلائی جانے والی عربیانی، بے حیائی اور
 فاشی کا ہے کہ یہ عملاً پاکستان کے اسلامی شخص کے بر عکس ہے۔ شراب کی دکانیں اور اسٹورز عام ہو
 گئے ہیں، بدکاری کے اڈے پھر سے چلنے لگے ہیں، حدود آرڈی نیٹس اور دیگر شرعی قوانین کی منسوخی
 پر باقاعدہ کام ہو رہا ہے، سود کو ختم کرنے کے عدالتی فیصلے کو عدالت عظمی کے ذریعہ کا عدم قرار دیا جا
 چکا ہے اور جوئے پر مشتمل ایکسوں کو فروغ حاصل ہو رہا ہے۔

اس کے باوجود اگر پاکستان کا اسلامی شخص مجروح نہیں ہو رہا اور اس کے اسلامی شخص
 کو تبدیل نہیں کیا جا رہا تو پھر آخروہ ایسے کوئے اقدامات ہیں جن سے امریکہ سرکار خوش ہے اور برطانیہ
 ☆☆☆ میں نہ لام شافعی سے زیادہ کمی کو حصل والا نہیں بلکہ (بوعبدہ)

علمی و تحقیقی جلد فقہ اسلامی ۱۵۴ جمادی الثانیہ ۱۴۲۳ھ ☆ اگست ۲۰۰۲ء
 پاول صاحب اس سمرت کا اعلان کرتے پھر رہے ہیں کہ وہ مشرف صاحب کی ان کوششوں کی
 حمایت کرتے ہیں جو وہ پاکستانی معاشرے کو سیکولر بنانے کے لئے کر رہے ہیں؟
 رب کریم اس ملک کی دینی قیادت کو ہمت، جرأۃ، استقامت اور قوت عطا فرمائے کہ
 وہ سیکولر ازم کا راستہ روکنے کے لئے اپنا بھرپور کردار ادا کر سکیں۔

اسکالر زاکیڈی می کے زیر اہتمام فقہی نشست

رپورٹ: حبیب الرحمن

جدید فقہی سائل پر غور و تکریز نے اور اس شعبہ میں عوام کو صحیح رہنمائی فراہم کرنے کے خیال سے
 اسکالر زاکیڈی نے اہل علم کی مہاذ مذاہ مذاقشہ کا سلسلہ پھر سے شروع کر دیا ہے اس سلسلہ میں
 چند نشستیں پہلے ہو چکی ہیں جن میں دریج ذیل اہم موضوعات پر غور کیا گیا ہے:-
 ۱۔ حلال اشیاء میں الکھل کے استعمالات کا جواز یا عدم جواز

(۱) پروفومز (خوشبویات) میں (۲) میڈیسمنز (اویات) میں

۲۔ موجودہ دور میں عالم کفر (بیشمول امریکہ) کے خلاف فتوی جہاد کا جائزہ اور کشیر،
 بوشیا، چینیا، فلسطین و دیگر علاقوں میں کفر کے خلاف سرگرم عمل مسلم جہادی علیمین کی کار
 گزاریوں کی شرعی حیثیت کا تھیں۔

۳۔ روزہ کی حالت میں آنکھوں میں سرمه یا دوائیاں کا حکم (تحریری مذکورہ)
 اسی سلسلہ کی ایک اور مجلس مذاقشہ کا انعقاد ۶ جون ۲۰۰۲ء ہوا جسکا عنوان تھا: گولڈن
 کی اسکیم اور چینل لنس کے نام سے جاری مالیاتی اسکیم کی شرعی حیثیت کا تھیں ان دونوں اسکیم کوں
 کا ایک تعارف جلد فقہ اسلامی شمارہ دریج الاول میں شائع کیا گیا تھا۔ نشست کے آغاز پر
 جناب ڈاکٹر فوراً حمد شاہتاز صاحب نے اس نشست کی غرض و مقاصد، بیان کی اور گولڈن کی اسکیم اور
 چینل لنس اسکیم کا مختصر تعارف پیش کیا۔

گولڈن کی اسکیم کے ڈائریکٹر جناب حصمت اللہ نیازی کو اپنی کمپنی کی طرف سے اسکیم
 کی وضاحت کے لئے اس نشست میں شرکت کی وعوٰت دی گئی تھی چنانچہ وہ اس میں شریک ہوئے
 اور انہوں نے اپنی کمپنی کے اس کاروبار کی وضاحت کی۔ ازاں بعد کمپنی کے ڈائیریکٹر صاحب سے
 قبیہ واحد اشد علی الشیطان من الْفَعَابِ ☆ ایک قبیہ شیطان پر ہر اعلیٰ ول سے نیادہ محاری ہے

مختلف سوالات کے گئے جن میں بعض امور کی وضاحت چاہی گئی۔ نشست میں بعض علماء کرام نے
ذکورہ بالا دونوں اسکیوں کے بارے میں ابھالا انتہا رخیال کیا اور یہ طے پیدا کر ان دونوں اسکیوں کا
فقی اصول و جزئیات کی روشنی میں جائزہ لینے کے لئے مزید وقت دیا جائے اور کسی آئندہ نشست
میں اس پر مزید گفتگو کی جائے۔ نشست میں بعض علماء پر مشتمل ایک ذیلی کمیٹی بھی تکمیل دی گئی جو
ہر دو اسکیوں پر غور کر کے اپنی فقیہی روپورث جلد پیش کرے گی۔ کمیٹی کی روپورث آئندہ پر انشاء اللہ
شائع کردی جائے گی۔ اور ایک بار پھر علماء و مفتیان کرام کو اس موضوع پر گفتگو کی دعوت دی جائے
گی، علماء ازیں و مگر شہروں کے علماء و مفتیان کرام سے بھی دونوں اسکیوں کے بارے میں فقیہی رائے
حاصل کی جائے گی۔ حتیٰ تجھ بی احلاط و حرمت کا فیصلہ علماء و مفتیان کرام کی طرف سے آئندہ پر شائع
کیا جائے گا۔ ۶ جون ۲۰۰۲ کو ہونے والی اس فقیہی نشست میں شرکت کرنے والے علماء کرام کے
امانے گرامی حسب ذیل ہیں۔ علامہ غلام دیگر افغانی صاحب، مفتی ابوالحالی غلام نبی صاحب فخری
مفتي محمد رفیق الحسني صاحب، مفتی سید شاہ حسین گردیزی صاحب، پروفیسر ڈاکٹر علام عباس
 قادری صاحب، مولانا غلام حسن لخاری صاحب، مولانا محمد اعظم سعیدی صاحب، مفتی محمد یعقوب
معینی صاحب، مولانا محمد مجتبی خان کوہاٹی صاحب، مولانا محمد فاروق صاحب، مولانا شیر زنان
راشدی صاحب، مولانا محمد وقاری صاحب، مولانا محمد عامر بیگ صاحب۔ مولانا محمد اویس
مصطفوی صاحب، مولانا محمود احمد خلیلی صاحب، علامہ محمد طفیل درانی صاحب مولانا حبیب الرحمن
صاحب، مولانا محمد افضل صاحب۔ مدرس سراج العلمون خانپور کے سنتوم اور مفتی سراج احمد درانی
رحمۃ اللہ علیہ کے صاحبزادے مولانا خورشید احمد درانی صاحب بھی بطور مسمان خاص شریک ہوئے
ڈاکٹر فوراحم شاہزاد صاحب نے شرکاء کا شکریہ ادا کیا۔ جامعہ باب القرآن کی انتظامیہ کی طرف سے
شرکاء کے اعزاز میں ظہر لانہ دیا گیا۔

ضروری اطلاع

☆ نوٹ : یہ تاثر درست نہیں کہ پوسٹ بجس پر جرزاً اسکیا منی آرڈر زنسیں چنپتے
پوسٹ بجس مدن تمام ڈاک اور منی آرڈر ہمیں بآسانی مل رہے ہیں۔ (مجلس ادارت)

سیاسی فقہ پر مشہور فقہاء کی کتابوں کا تعارف

ڈاکٹر بسطامی محمد خیر

ترجمہ: پروفسر مسعود الرحمن خال

۱۔ ابو یوسف کی کتاب المحراج:

قاضی القضاۃ امام ابو یوسف^(۱۱۳-۱۸۲ھ) ایک صحابی کی نسل سے ہیں، ان کا وطن کوفہ برائی مركز تھا جہاں انہوں نے اساتذہ عصر سے علم حاصل کیا، اور امام ابو حنفیہ کے سعادتمند شاگردوں میں نمایاں مقام حاصل کیا، ان کے علم کو مدون کیا اور پھیلایا، عباسی حکومت میں قاضی کے عہدہ پر فائز ہوئے، پھر خلیفہ ہارون رشید^(۱۹۳-۱۷۰ھ) نے ان کے لئے قاضی القضاۃ کا عہدہ جلیلہ قائم کیا جس کو انہوں نے حسن خدمت اور نیک نامی کے ساتھ بناہا، ان کا بڑا کارنامہ یہ ہے کہ انہوں نے امت کو ایک قانون پر تحد کر کے اس انتشار کا خاتمہ کیا جو حکام کی خواہشات نفس کے اثر سے بھیل رہا تھا، چونکہ قضاۃ کا تقریان کے اختیار میں آ گیا تھا اس لئے انہوں نے نیک نام مجتہد علماء کو قضاۃ کے عہدوں پر مقرر کر کے عدل و انصاف کی حکمرانی قائم کی۔ (تاریخ ابن کثیر، ۱/۱۰، ۱۸۰ھ، فواد یزدی، تاریخ التراث العربي، ۲/۹۲)

خارج زمین کا نیکیں ہے، لیکن ابو یوسف نے کتاب المحراج میں اس کو اس زمانہ کے معروف عام معنی میں استعمال کیا ہے، نیز یہ کتاب اگرچہ حکومت کی آمدیات سے متعلق ہے لیکن حقیقتاً وہ تمام امورِ مملکت سے بحث کرتی ہے اور چونکہ اس کی تالیف خلیفہ ہارون رشید کی فرماش سے عمل میں آئی تھی اس لئے اس کی حیثیت ایک سرکاری قانون کی تھی جس کو وقت کے قاضی القضاۃ نے مملکت کے تمام علاقوں کے لئے جاری کیا تھا، اس کی شرح عبدالعزیز بن محمد رجی نے ارتباں کے نام سے لکھی جو مطبوع ہے، اس کے دیگر موضوعات سے صرف نظر کرتے ہوئے صرف حکومت کے تصور اور اس کے نظام کے اہم اصول ذیل میں مختصر اورج کے جاتے ہیں:

۱۔ امام ابو یوسف خلافت راشدہ کو قابل تقليد نمونہ سمجھ کر اس کی قانونی نظیروں سے استدلال

- ☆ اگست ۲۰۰۲ء ۱۸۴ نمبر ۱۳۲۳ھ
- کرتے ہیں اور اموی و عباسی حکام کے طریقہ کو شمار قطار میں نہیں لاتے، چنانچہ اس اصول کے تحت مخالف شریعت معاملات حکومت کو منسوخ قرار دیتے ہیں۔
- ۱۔ حکومت پر آزادانہ تنقید حکام اور عوام دونوں کے بہتر مفاد میں ہے، اس لئے حکام کا محاسبہ، ان سے اپنے مشروع حقوق کا مطالبہ اور ملک کی دولت کی بابت سوال جواب مسلمانوں کا حق ہے۔
 - ۲۔ بیت المال کی آمدی میں مشروع تصرف جائز ہے، اس لئے حکام کی ذاتی اغراض میں اس کا استعمال ناجائز سمجھتے ہیں، نیز مشروع نیکوں کے نظام کو بھی واضح کیا ہے۔
 - ۳۔ الہ ذمہ (غیر مسلم اقلیات) سے منصافانہ معاملہ کے اصول متعین کئے اور یہ وجہ بیان کی کہ حضرت عمرؓ کے زمانہ میں عیسائیوں کے ساتھ فیاضانہ سلوک ہی نے ان کو اپنی ہم دین روی حکومت کے خلاف اسلامی حکومت کا مغلض و فادار بنائے رکھا تھا۔
 - ۴۔ حکومت میں ظالم و خائن کارندوں کی تقریبی حرمت قرار دی اور خلیفہ ہارون رشید کو نصیحت کی کہ ملازمت میں صلاحیت کے ساتھ حسن سیرت کا بھی لحاظ کریں، نیز ان کی گمراہی کے لئے محسین کا بھی انتظام کریں۔
 - ۵۔ عدل و انصاف حکمہ قضاء کا فرض ہے، صرف شک و شبہ پر کسی کی گرفت جائز نہیں، اس لئے ثبوت کے بغیر قید یوں کے معاملات کی تحقیق کا مشورہ دیا اور قید خانوں کے نظام کی اصلاح کے لئے اہم تجویز پیش کیں۔

مولانا مودودی نے لکھا ہے:

”امام ابو یوسف“ نے ایک مطلق العنان فرماں روا کے سامنے جو آئینی تجویز پیش کی تھیں وہ متعدد حیثیات سے اصل اسلامی تصور کے مقابلے میں بہت ناقص ہیں۔ لیکن اس کا یہ مطلب نہیں ہے کہ امام ابو یوسف“ کے تصور ریاست کی وسعت بس اتنی ہی ہے جتنی کتاب الخراج کی ان تجویز میں پائی جاتی ہے اور وہ درحقیقت اس سے زیادہ کچھ نہ چاہتے تھے جو انہوں نے اس کتاب میں بیان کر دیا ہے۔ بلکہ در اصل یہ وہ زیادہ سے زیادہ پیچھی جس کی ایک عملی مفکر کی حیثیت سے وہ سلطنت عباسیہ کے اس دور میں توقع کر سکتے تھے۔ ان کے پیش نظر حکیم ایسا خیال نقشہ پیش کرننا نہ تھا جو

تصور کی حد تک مکمل ہو گر واقعی حالات میں اس کو جلدہ عمل پہنانے کے امکانات نہ ہوں۔ اس کے بجائے وہ ایک ایسی اسکیم مرتب کرنا چاہئے تھے جو اسلامی ریاست کے کم سے کم جو ہر مطلوب کی حامل بھی ہو اور اس کے ساتھ اسے ان حالات میں رو بعل بھی لایا جاسکتا ہو۔” (خلافت و ملوکیت، مرکزی مکتبہ اسلامی پبلیشورز، نئی دہلی طبع ۱۹۹۹ء، ص ۲۷۲)

۲۔ الشیبانی کی کتاب السیر الکبیر:

قاضی محمد بن حسن شیبانی (۱۸۹ھ) واسط میں پیدا ہوئے، کوفہ میں پروان چڑھے، امام ابوحنینؑ کی شاگردی اختیار کی اور امام ابو یوسفؑ کے بعد انہی کو نمایاں مقام حاصل ہوا۔ دو بار عہدہ قضاۃ پر فائز ہوئے، دوسری صدی ہجری کے فقهاء میں انہوں نے سب سے زیادہ فقہی تالیف و تفہیف کا کام کیا اور حنفی مذہب کی بڑی خدمت کی، ان کی لمبسوط فقہی مدونات میں پہلی جامع و شامل کتاب ہے جس کی ابتداء میں بعد کی مدونات منظراً عام پر آئیں اور اس سے متاثر ہوئیں۔

ان کی کتاب السیر الکبیرؑ اپنے موضوع پر جامع ترین ممؤلفات میں سے ہے۔ (سیرہ کی جمع سیر) مسلمانوں کے غیر مسلموں سے تعلقات امن و جنگ کے لئے فقہ کی ایک اسلامی اصطلاح ہے، چونکہ اس فقہ کا آخذ اول رسول اللہ صلی اللہ علیہ وسلم اور ان کے خلفاء کی سیرت و مغزاہی ہے اس لئے یہ اصطلاح اسی سے پیدا ہوئی۔ بہر حال اس کتاب کا ابتدائی مواد امام ابوحنینؑ نے اپنے شاگردوں کو املا کرایا تھا، اس کو امام شیبانیؑ نے نقل کر کے پہلے اپنی کتاب السیر الصغیر میں شامل کیا، پھر اس کی تہذیب و تصحیح اور کثیر اضافوں کے ساتھ السیر الکبیر تیار کی اور درج ذیل م الموضوعات سے متعلق اسلامی اصول بیان کئے۔

۱۔ حالت امن میں غیر مسلموں کے ساتھ تعلقات کی حظیم، جس میں اسلامی حکومت کے ماتحت غیر مسلم اقلیات بھی شامل ہیں۔ خواہ وہ مستقل طور سے سرزی میں اسلام میں مقیم ہوں جیسے ال ذمہ، یا عارضی طور پر جیسے متاثر ہوں۔

۲۔ بیرونی جنگوں کا نظم و انتظام، جنگی قواعد کے قیدیوں اور مالی غنیمت پر اثرات، اور جنگ کو ختم کرنے کے طریقے اور اس کے اثرات۔

۳۔ اندر وی لڑائیں جن میں سرکش باغیوں اور مرتدین کے خلاف تادبی کارروائیاں شامل ہیں۔
ان موضوعات کے جامع و شامل احاطت کی وجہ سے کتاب عالیٰ تعلقات کے موضوع پر پہلی
کتاب سمجھی جاتی ہے، پانچویں صدی ہجری میں اس کی شرح امام سفرخی نے لکھی جو پانچ بڑی جلدیں
میں طبع ہوئی۔ (طبقات الشافعیہ للسکنی، ۵/۲۶۷، مقدمہ قانون الوزارة للماوردي، ص ۵ وما بعد)

۳۔ ابن سلام کی کتاب الاموال:

قاضی ابو عبید القاسم بن سلام (۱۵۷-۲۲۲ھ) کا شمارقرأت اور تفسیر و حدیث کے ماہر ائمہ
میں ہوتا ہے داپی کتاب غریب الحدیث کی وجہ سے مشہور ہوئے جس کی تجدیب و تشقیع میں چالیس
سال کی طویل مدت صرف کی تھی، وہ طرقوں میں قاضی تھے اور حج کے دوران مکہ میں وفات پائی۔
وہ فقہ سیاسی کے اوائل مؤلفین میں تھے۔ ان کی کتاب 'الاموال' نظام مملکت پر بہترین
مصنفات میں سے ایک ہے، اس میں حکومت کی آمدنی کے وسائل اور اخراجات کی مدد میں بحث
ہے، اس کا امتیاز یہ ہے کہ اس نے اپنے بنیادی موضوع کے ساتھ انصاف کرتے ہوئے بہت سی
احادیث و آثار اور خطوط و معابدات کو بھی جمع کر دیا ہے، اس وجہ سے اس کو صدر اسلام کے
وشاویزی ریکارڈ کی حیثیت حاصل ہو گئی ہے، اسی لئے فقہ سیاسی پر بعد کی ہر کتاب میں اس سے
خوشہ چیختی کی گئی ہے۔

۴۔ الماوردي کی سیاسی علوم پر تحریریں:

قاضی القضاۃ علی بن محمد حبیب (۳۲۳-۳۵۰ھ) بصرہ میں پیدا ہوئے، وہی تعلیم
پائی اور بقدر امیں تحصیل کی، اپنے زمانہ کے کیش التصنیف شافعی عالم و امام تھے، ان کی تفسیر میں 'الكت
والعيون' نقد میں الخاوی اور اخلاقیات میں ادب الدنیا والدین معروف ہیں، کئی جگہ قاضی رہ کر قاضی
القضاۃ کے جلیل منصب پر فائز ہوئے اور نیک نامی سے خدمت انجام دی، حکام وقت سے گھرے
روابط تھے اور خلیفہ کا اعتماد حاصل تھا، جس نے بنی بویہ اور سلاجقه سے اپنے اختلافات میں صلح صفائی
کیلئے ان کو اپنا سفیر بنایا تھا۔ اعلیٰ تعلیم، ممتاز سرکاری خدمت، اہل اقتدار سے قریبی تعلقات اور ذلتی
تجارت نے ان میں سیاسی فقہ کے موضوعات پر درج ذیل چار اہم کتابیں تصنیف کرنے کی صلاحیت

☆ قال الشافعی رحمة الله تعالى: الفقهاء كلهم عيال ابي حنيفة في الفقه ☆

پیدا کی۔ قوانین الوزارۃ، نصیحۃ الملوك، تسهیل النظر و تجییل النظر (فی سیاست الملوك) اور الاحکام السلطانیہ، جس کو فائدہ حبذاً معم اور مصطفیٰ علمی نے تحقیق کے ساتھ شائع کیا۔ (دارالدعاۃ ۹۷۹ھ)

ماوردی کو بجا طور پر ان کی آخرالذکر کتاب الاحکام السلطانیہ کی بدولت بڑی شہرت ملی، اس لئے کہ انہوں نے ان میں سب سے پہلے سیاسی فقہ کے بکھرے ہوئے سائل کو سمجھا جمع کیا، تاکہ ان سائل سے روزانہ کا تعلق رکھنے والے عہدیداران حکومت کو سہولت ہو، اس مقصد کی خود مؤلف نے مقدمہ کتاب میں اس طرح وضاحت کی ہے۔

”اویلائے امور کو سلطانی احکام کی زیادہ ضرورت پڑتی ہے۔ لیکن سیاست و تدبیر مملکت میں ان کی بے تحاشا مشغولیت دیگر سائل فقہ میں ملے جلے سیاسی احکام کی بوقت ضرورت تلاش میں حاکل ہوتی ہے، اس لئے میں نے متعلقة سائل کو سمجھا کرنے کے لئے یہ مستقل و مخصوص کتاب اللگ سے تحریر کی۔“ (ماوردی، مقدمہ الاحکام السلطانیہ، ص ۲)

انہوں نے یہ کتاب خلیفہ وقت کے حکم سے لکھی تھی، اس لئے یہ نظری فقہ کی کتاب نہیں بلکہ مملکت کی عملی ضرورت کی تکمیل اور اصحاب اقتدار کے ہاتھ میں تخفیفی دی وسیلہ کی حیثیت سے مرتب ہوئی تھی۔ کتاب کی ابتداء امامت کی تعریف، اس کے لئے مطلوب شرائط الہیت و صلاحیت اور اس کے انعقاد کے صحیح طریقوں کے ذکر سے ہوتی ہے، اس کے بعد حکومت و رعایا کے حقوق واجبات اور عزلی امام کے اسباب کا بیان ہے، اسی طرح وزارت و امارت کی تعریف اور اس کی اقسام، شرائط الہیت وغیرہ کے بیان کے بعد مملکت کے مالی، عدالتی اور عسکری اداروں پر مفصل بحث ملتی ہے۔ تصریح کے طور پر درج ذیل اشارے قابل لحاظ ہیں:

۱۔ چونکہ یہ کتاب فقہی مذاہب کے استکام کے بعد پانچویں صدی ہجری میں لکھی گئی ہے اس لئے اس میں سابق فقهاء کی آراء کے حوالوں اور نقل و اقتباس کے ساتھ سیاسی سائل پر ان کے تصورات و نظریات کا خلاصہ بھی ملتا ہے، لیکن خود ماوردی کا ذاتی اجتہاد ظاہر نہیں ہوتا۔

۲۔ بعض مقامات پر فقہی آراء کے مأخذ کے حوالے بھی ملتے ہیں۔

۳۔ طریقہ کار جملہ مذاہب فقہ کی آراء کے موازنے کا اختیار کیا گیا ہے اور قرآن و سنت اور صحابہ و تابعین کی آراء اور سابق خلفاء کے عمل سے ماخوذ ان کے دلائل کے ذکر کا بھی اہتمام کیا گیا ہے۔

- ۴۔ چونکہ تمام مذاہب فقہ کا احاطہ پیش نظر خواں لئے مختصر عبارت میں مفہوم و دلیل بیان کی گئی ہے۔
 - ۵۔ یہ کتاب خلافت عباسی کے انتہائی ضعف اور انتشار کے زمانہ میں لکھی گئی تھی، اس وقت صحیح اسلامی نظریات و تعلیمات اور واقعی حکومت کی حالت کے درمیان گہری خلیج حائل ہو چکی تھی،
- نئے نئے سماں و مشاکل بھی سراخہار ہے تھے جو ماوردی کی نظر سے اوجمل نہیں تھے، چنانچہ انہوں نے اپنے زمانہ کی خلافت کی شرعی حیثیت پر بھی بحث کی ہے جو اپنا اثر و رسوخ کھو چکی تھی اور حقیقی اقتدار و اختیار راضی وزراء، سلاطین بنی بویہ کو منتقل ہو کر خلیفہ ان کے ہاتھوں میں کٹے پسلی بن چکا تھا۔ اسی طرح انہوں نے امارة الاستیلاء (بزور بازو امارت و سلطنت پر تسلط و قبضہ) کی شرعی حیثیت واضح کرنے کی کوشش کی ہے اس لئے کہ مملکت اسلامی کے پیشتر علاقوں کے حکام نے طاقت کے مل بودہ پر ان علاقوں پر قبضہ کر کے خلیفہ سے اپنی سلطنتوں کو منوالیا تھا۔ ماوردی پر الزام ہے کہ انہوں نے حکومت کی ان دونوں غلط شکلوں کے جواز کے لئے جیلے بہانے تراشے ہیں اور ظالمانہ کارروائیوں سے تھوپی ہوئی تھی صورت حال کے لئے شرعی جواز فرمائی کرنے کی کوشش کی ہے۔ لیکن حقیقت یہ ہے کہ انہوں نے جو کچھ لکھا ہے شاذ حالات کے اضطراری احکام کے طور پر لکھا ہے۔ ماوردی کی دوسری کتاب قوانینیں الوزارۃ فقه سیاسی کے موضوع پر ہے، اس میں وزارت کی تعریف و اقسام کے بعد وزراء کی شرائط الہیت سے لے کر خلیفہ سے تعلقات، فرائض منصبی اور ان کی انجام دہی کے لئے مطلوبہ تدبیر و سیاست پر بھی بحث ہے۔ آخر میں وزارت کے پانچ مقاصد متعین کئے ہیں: اتباع دین متنیں، طاقتور اقتدار و اختیار، جامع و شامل انصاف، عام امن و امان اور مستقل رفاهیت عامہ۔ ان کی تمجید سے اس کی غرض و غایت پوری ہوتی ہے۔ باقی دونوں کتابیں سیاسی آداب و اخلاق سے متعلق ہیں جو فی الوقت ہمارے موضوع سے خارج ہے۔

۵۔ ابو یعلی کی کتاب الاحکام السلطانیہ:

قاضی ابو یعلیٰ محمد بن حسین الفراء (۳۸۰ - ۴۵۸ھ) بغداد میں پیدا ہوئے، مختلف علمی چشمتوں سے فیض یاب ہوئے اور کمال حاصل کیا، یہاں تک کہ حابلہ کے امام زمانہ ہوئے، فقہ اور اصول فقہ میں متعدد کتابوں کے مصنف ہیں جن میں سے بیشتر آج مفقود ہیں۔ (ڈاکٹر عبدالقدیر ابو علم و فتن میں حضرت لام احمد بن حبیل رحمۃ اللہ علیہ کا کوئی تائی نہیں: (محمد ابو زرعہ)

علمی و تحقیقی مجلہ فرقہ اسلامی جمادی الثانی، ۱۴۲۳ھ ☆ اگست ۲۰۰۲ء

فارس، القاضی ابو یعلی الفراء، ۵۱۶ و با بعد) ماوردی کے معاصر تھے اور دونوں کی ہم نام کتاب الاحکام السلطانیہ میں عنوان کے علاوہ تجویب و ترتیب اور کبھی بھی تو عبارت تک میں بہت زیادہ مشابہت ہے، تھا فرق یہ ہے کہ ابو یعلی کی کتاب صرف حملی نقطہ نظر پیش کرتی ہے جبکہ ماوردی کی کتاب میں تمام فقیحی مذاہب کا موازنہ ہے۔ اب سوال یہ اٹھتا ہے کہ دونوں میں اصل اور اول کون کی کتاب ہے؟ چونکہ دونوں کی تاریخ تایلیف بھی معلوم نہیں اس لئے جواب مشکل ہے، مخف خیال ہوتا ہے کہ شاید ماوردی کی کتاب سابق ہو، بہر حال ان دونوں کتابوں نے بعد میں اسی موضوع پر امام الحرمین جوینی کی کتاب کے لئے راستہ ہموار کیا۔

۶۔ امام الحرمین جوینی کی کتاب غیاث اللام:

عبدالملک بن عبد اللہ جوینی" (۲۱۹ - ۲۷۸ھ) نیشاپور کے ایک گاؤں جوین میں پیدا ہوئے، ان کے مشہور اساتذہ میں ابو بکر تہجی" (۲۸۲ - ۲۵۸ھ) شامل ہیں، علوم و فنون کی تعلیم کے بعد میں برس کی عمر میں مند تریلس پر مستمکن ہوئے، پھر بغداد اور کردستان و مدینہ منورہ منتقل ہوئے، حرمین میں امامت کی وجہ سے ان کا لقب امام الحرمین ان کے نام پر غالب آگیا، وہ اشعری علم کلام کے ماہرین میں تھے لیکن فقہ اور اصول فقہ میں بھی ان کا بڑا مقام اور بلند پایہ کتابیں ہیں۔ (تاریخ ابن کثیر، ۱۲۸/۱۲)

ان کی کتاب غیاث اللام فی التیاث الظلم فواد عبد العزم اور مصطفیٰ حلی کی تحقیق سے قریب میں شائع ہوئی (دار الدعوه، ۱۹۷۹ء) یہ کتاب نہ صرف جوینی کی، بہترین مؤلفات میں سے ہے بلکہ فکر و نظر کی اصالت کے لحاظ سے بھی سیاسیات میں بڑی باوزن اور قیمتی ہے، لیکن جیرت کی بات ہے کہ اس کو اسی موضوع پر ماوردی کی کتاب کی طرح شہرت حاصل نہ ہوئی، حالانکہ وہ کافی اعتبار ہے اس پر فائض ہے، اس لئے کہ شاید جوینی نے اس کے ناقص کی تلاشی کے لئے اس نئی کتاب کی تحریر کا ارادہ کیا تھا، بہر حال اس کی امتیازی خصوصیات درج ذیل ہیں:

- ۱۔ اصلی مأخذ کتاب و سنت و اجماع صحابہ پر واضح اعتقاد اور قطعی و ظنی ذلائل کا فرق اور اس کا لحاظ۔
- ۲۔ بحث و اجتہاد میں استقلال فکر و نظر، اسی لئے انہوں نے ماوردی کی کتاب پر تنخیل تقدیم بھی کی ہے، کیونکہ وہ بھی بغیر تحقیق و ترجیح کے اقوال نقل کر دیتے تھے۔

حضرت امام شافعی رحمۃ اللہ علیہ فرمایا کرتے کہ: امام بالک اور غیان بن عیینہ ہوتے تو جائز سے علم رخصت ہو جاتا

۳۔ صرف متعلق موضوع پر بحث، یعنی خلافت، اس کی فقہ اور اس کے مباحث کی توسعہ اور تفصیل کے لئے تقریباً پوری کتاب وقف ہے، ویگر مسائل کے خلط ملط سے احتراز کیا گیا ہے، اس لحاظ سے سیاسی فقہ میں یہ اپنی نویعت کی منفرد کتاب ہے۔

۴۔ مستقبل کی بصیرت، یعنی صرف حالات حاضرہ تک نہیں بلکہ آئندہ پیش آنے والے مسائل کو بھی ملحوظ خاطر رکھا گیا ہے، چنانچہ ایک کامل فصل تو ایسی ہے کہ جس کا تحقیقی مصدقہ تو صرف ہماری موجودہ صدی میں پیش آیا یعنی "خلافت و امامت کی عدم موجودگی میں مسلمان۔"

۷۔ ابن تیمیہ کی سیاست پر تحریریں:

امام ابن تیمیہ (۲۶۱ - ۴۷۸ھ) نے آٹھویں صدی ہجری کی ابتدائی تہائی میں اپنی بلند مقصد زندگی کا آخری حصہ گزار، یہ انتشار اور کمزوری کا وہ دور تھا جب صلیبی و تاتاری وحشیانہ یلغاروں کے خونی طوفانوں سے چور، چور ہو کر عالم اسلام ناقلوں چھوٹی چھوٹی سلطنتوں میں بکھر چکا تھا اور اسلام و مسلمانوں کے لئے ابھی خیالات کے قدم جانے کا خطہ سر پر منڈلا رہا تھا، تابغہ عصر ابن تیمیہ وسیع افق اور مضبوط و مستقل شخصیت و مزاج کے مالک تھے، ان کی روح جہاد اور فکری تحریروں نے زوال آمدہ معاشرہ کو اجنبی اثرات سے محفوظ رکھنے اور عملی اخراجات کی تصحیح کے جان گسل کام کو ایک مؤثر تحریک کا رخ دیا، مقادات کے غلام حلقوں کی طرف سے ان کی مخالفت کا ہنگامہ بھی اتنے زور و شور سے اٹھا کر ان کی زندگی کے آخری ایام سخت آزمائش اور احصاب کی نذر ہوئے، آخر دشمن کے قید خانہ ہی میں دم توڑا۔

بے شمار علمی و فکری و دینی تحریروں کے علاوہ سیاست سے متعلق ان کی تین کتابیں ہیں:
السياسة الشرعية في اصلاح الراي والرعاية، الحسبة في الاسلام او منهج الامة۔

السياسة الشرعية ایک چھوٹا سا رسالہ ہے، جس کے مخاطب حکام مصر ممالیک ہجریہ ہیں اور اس کا مقصد بعد امکان حالات حاضرہ کی اصلاح ہے، چنانچہ مقدمہ (ص ۳) میں تحریر فرماتے ہیں:
"اس مختصر رسالہ میں سیاست البیهیہ اور نبیوی نیابت کے ایسے جامع اصول
بیان کئے گئے ہیں جن سے حاکم و حکوم و نوتوں ہی بے نیاز نہیں ہو سکتے، اس
کی فرمائش ان اولیائے امور نے کی ہے جن کی نصیحت اور خیر خواہی اللہ نے
واجب کی ہے۔"

اس اختصار کی وجہ سے اس رسالہ میں حکومت کے مباحثت میں وسعت اور تشکیل حکومت کے صحیح اسلامی طریقہ پر مفصل کلام نہیں ملتا، بلکہ اس کا رخ حکومت کی غرض و غایت اور فرائض منصی کے بیان کے بعد اس وقت کے حالات کی اصلاح کی تجویز کی طرف ہو گیا ہے۔ ان میں سے اہم اصلاحات درج ذیل ہیں:

۱۔ سیاست دین کا تکمیلی جزء:

اگر اقتدار دین سے یادیں اقتدار سے جدا ہوتے لوگوں کے حالات میں فساد برپا ہو گا..... لہذا اگر دین سے نسبت رکھنے والے (عالم) نے اقتدار، جیادہ اور مال سے اس کی تحریک نہ کی یا اقتدار و مال و جنگ کی طرف متوجہ (حاکم) نے ان ہے کے ذریعہ اقامت دین کا مقصد سامنے نہ رکھا تو یہ دونوں راستے اللہ کے مخصوصین اور گمراہوں کے ہیں۔

۲۔ حکومت کی غرض و غایت قیامِ عدل اور ادائیگی امانت:

آیت قرآنی نے جب ادائے امانت اور عدل کے ساتھ حکومت واجب کی ہے تو یہ دونوں چیزوں عادل سیاست اور صلح و لایت کی جامع ہوئیں۔

۳۔ رشته داری وغیرہ کا لحاظ کئے بغیر حکومتی عہدوں پر زیادہ باصلاحیت

اشخاص کا تقرر:

جس شخص کو مسلمانوں کی کوئی ذمہ داری سونپی جائے تو اس پر واجب ہے کہ کسی بھی جگہ اپنا ماتحت ایسے شخص کا تقرر کرے جو سب سے زیادہ باصلاحیت ہو اور جس میں اس کام کو انجام دینے کی طاقت ہو۔

۴۔ شوریٰ کا لحاظ:

مشورہ کے بغیر ولی الامر (حاکم) کو چارہ نہیں۔

۵۔ بنیادی اصلاح:

اولو الامر اراء و علماء ہیں، جب یہ دونوں ٹھیک ہوں گے تو عام لوگ بھی ٹھیک ہو جائیں گے۔

حضرت الم شافعی رحمۃ اللہ علیہ کا قول ہے کہ : تمام لوگ نقشیں لامبو حنفیہ (رحمۃ اللہ علیہ) کے پروردہ ہیں

۶۔ حاکم و مکوم دونوں کو ظلم و زیادتی کی ممانعت:

اولیائے امور اور رعایا و دنوں کی طرف سے پیشہ ظلم ہوتا ہے، حاکم وہ مال حاصل کرتے ہیں جو حلال نہیں، اور رعایا وہ مال روکتی ہے جو واجب ہے۔ (محمد مبارک، الدولۃ الحبہ عند ابن تیمیہ، ص ۷۲)

۷۔ عدالتی سزا میں:

سزا شریف و ذلیل اور کمزور اور طاقتو رس برقام کرنا واجب ہے۔ سفارش وغیرہ سے اس کو معطل کرنا جائز نہیں۔ (حوالہ سابق)

امام ابن تیمیہ نے ان جیسی اصلاحات کے ذریعہ حکومت وقت کے حالات کی بقدیر امکان اصلاح کرنی چاہی، اگرچہ اس رسالہ السیاست الشرعیہ میں انہوں نے حکومت، اس کے فرائض اور اوروں پر بھی کلام کیا ہے لیکن ظاہر ہے کہ اس میں ان کا مقصد اسلامی نظام حکومت کو صحیح اور مکمل شکل میں پیش کرنا نہیں تھا۔

ان کی دوسری کتاب الحبہ فی الاسلام ہے، لفظ حبہ اصل میں حبہ اللہ (یعنی عمل خیر کا اجزہ اللہ کی مرضی پر چھوڑنا) سے مشتق ہے، پھر یہ لفظ حکومت کے اس فرض منصی کے لئے اصطلاح بن گیا جو اس کے شعبہ احتساب کے کارندے لوگوں کے اخلاق و آداب عامہ، معاشرتی سلوک (چال چلن)، اور ان کے تجارتی معاملات کی مگر ان کے طور پر انجام دیتے ہیں، بالفااظ دیگر شعبہ احتساب اسلام کے اصول الامر بالمعروف والنحر عن المنکر (بھلائی کے حکم اور برائی سے باز رکھنے) کی تعمید کا مخصوص ادارہ ہے۔

ابن تیمیہ سے پہلے اس موضوع پر کافی کتابیں لکھی جا چکی تھیں، سب سے پہلے تو مادر دی اور ابو یعلیٰ نے اپنی ہم نام کتابوں الاحکام السلطانیہ میں اس پر خاصہ فرمائی کی، پھر عبدالرحمن بن فخر شیرازی (وفات ۹۵۸ھ) نے خاص اس موضوع پر ایک مستقل کتاب لکھی، جس کا نام نہایۃ الرتبۃ فی طلب الحبہ رکھا، یہ کتاب مختسب، اس کے فرائض اور اخلاق و آداب، اس کے ماحت کار و بار اور پیشوں وغیرہ کی باریک تفصیلات پر مشتمل ہے، اور یہی بعد کی کتابوں کی اصل اور بنیاد تھی۔ انہوں نے اس کو من و عن قبول کیا اور اس پر بہت کم اضافہ کر کے لیکن امام ابن تیمیہ کی کتاب الحبہ فی

علمی و تحقیقی مجلہ فقہ اسلامی ۶۲۷ء جمادی الثانی ۱۴۲۳ھ ☆ اگست ۲۰۰۲ء
الاسلام میں نہ صرف ان کی طاقتور شخصیت پوری آب و تاب کے ساتھ جلوہ گر ہے بلکہ اس کی اپنی
امتیازی خصوصیات بھی ہیں جو مختصر اور بین ذیل کی جاتی ہیں:

- ۱۔ ابن تیمیہ نے مقدمہ کتاب میں ”حسب“ کو حکومت کے عام موضوع سے مربوط کرتے ہوئے
حکومت کے قیام کی اہمیت بیان کرنے کے ساتھ یہ واضح کیا کہ حکومتی عہدے دینی منصب
ہیں، اس لئے جس نے علم و عدل کی بنیاد پر ان کی سیاست و تدبیر کی وہ نیک و صالح لوگوں
میں سے ہے۔
- ۲۔ شریعت نے ہر عہدہ کے اختیارات و اختصاصات باقاعدہ معین نہیں کئے ہیں بلکہ زمان و
مکان کے لحاظ سے اس کا اختیار لوگوں کو دے دیا ہے کہ وہ اسے اپنے مصالح اور حدود شرع
کے تحت معین کر دیں۔
- ۳۔ حکومت کے استرار و دوام کے لئے عدل و انصاف کی اہمیت بیان کرتے ہوئے لکھتے ہیں:
”عادل حکومت کو اللہ برقرار رکھتا ہے، خواہ وہ کافر ہو، اور ظالم حکومت کو وہ قائم نہیں رکھتا خواہ
وہ مسلم حکومت ہو۔“
- ۴۔ حسب کے عام اصولوں پر جامع ہر پہلو پر مشتمل کلام کیا، جس میں کسی سے نقل کئے بغیر قرآن و
حدیث کے کثیر استشهادات کے ساتھ ایک مستقل بالذات فقیہی بحث کی ہے۔
- ۵۔ مختسب کے سزادینے کے اختیار کی اہمیت پر کلام کرتے ہوئے سزاوں کی اقسام بیان کی
ہیں، اور مالی تعزیریات پر خاص بحث کی ہے۔
- ۶۔ فرد کی معاشی سرگرمی میں حکومت کی مداخلت کی حد پر کلام کرتے ہوئے اپنے زمانہ سے زیادہ
تر قیامتی یافتہ جدید افکار و آراء پیش کرنے میں سبقت کی۔

۸۔ ابن قیمؓ کی سیاسی تحریریں:

ابو عبد اللہ محمد بن ابی بکرؓ (۶۹۱ھ - ۱۵۵۷ھ) کے والد ماجد دمشق میں ابن حوزی کے قائم
کردہ المدرسة الجوزیہ کے قیم (مدیر) تھے، اس کی وجہ سے ان کی اولاد ابن القیم الجوزیہ کے لقب سے
مشہور ہوئی اور ہمارے زیر بحث ابن قیم کے توانم کی جگہ ان کے لقب ہی نے لے لی۔ یہ ابن تیمیہ
کے سب سے مشہور شاگرد، ان کی فکری تحریک کے قریبی اور معتمد ترین ارکان میں سب سے پیش پیش
الام محمد بن اوریں شافعی رحمۃ اللہ علیہ کا سن ولادت ۱۵۰ھ تھی اور سن وفات ۲۰۳ھ تھی ہے ☆